

# نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو

ترجمان

فون: ۰۳۰۸۵۵۵۰۵۹۱

۲۷ جنوری ۲۰۱۲ء

برائے فوری اجراء

۲۰۱۲/۰۰۹

نئے تربیتی ادارے کا افتتاح

امریکہ، پاکستان کے مابین نفاذ قانون کے شعبہ میں اشتراک کے دس سال مکمل

اسلام آباد (۲۷ جنوری ۲۰۱۲ء) \_\_\_ قانون نافذ کرنے والے امریکی اور پاکستانی اداروں کے حکام نے آج پولیس کے شعبے میں دونوں ملکوں کے درمیان جاری دس سالہ اشتراک اور تعاون کے دس سال مکمل ہونے پر اسلام آباد پولیس لائنز میں ایک نئے کلاس روم کا افتتاح کیا۔ گزشتہ ایک عشرے کے دوران امریکی محکمہ انصاف کے عالمی جرائم کی تحقیقات کے حوالے سے تربیتی اعانت فراہم کرنے والے پروگرام (آئی سی آئی ٹی اے پی) کے ذریعے قانون نافذ کرنے والے پاکستانی اداروں کے پندرہ ہزار سے زیادہ افسران کو تربیت دی جا چکی ہے۔ آئی سی آئی ٹی اے پی کے ڈائریکٹر آر۔ کرٹریو بلین نے اپنے ہم منصب سینئر پاکستان پولیس افسران سے ملاقاتوں اور یہاں جاری امدادی پروگرام کا جائزہ لینے کیلئے پاکستان کا دورہ کیا۔ جناب ٹریو بلین نے نیشنل پولیس اکیڈمی، اسلام آباد کیسٹیبل ٹیریٹری پولیس آفس، اسلام آباد پولیس لائنز، اسلام آباد ٹریفک پولیس اور نیشنل فرانزک سائنس ایجنسی کا دورہ کیا جہاں انھوں نے متعلقہ حکام سے ملاقاتیں کیں۔

آئی سی آئی ٹی اے پی انسانی حقوق کے تحفظ، بدعنوانی کے خاتمے اور بین الاقوامی سطح پر جرائم اور دہشتگردی میں کمی لانے کیلئے قانون نافذ کرنے والے پیشہ ور اور شفاف اداروں کے فروغ کیلئے غیر ملکی حکومتوں کے ساتھ مل کر کام کرنے کا عالمی مشن چلا رہا ہے۔ آئی سی آئی ٹی اے پی امریکی محکمہ قانون کی کریمینل ڈویژن میں واقع ہے اور اس کیلئے فنڈز بنیادی طور پر محکمہ خارجہ فراہم کرتا ہے۔

###